

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē yuddhakāṇḍē

॥ dvātriṃśaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ dvātriṃśaḥ sargaḥ ॥

śrīrāmanidhanaṃ matvā sītāyā vilāpaḥ, rāvaṇēna sabhāṃ
gatvā mantribhiḥ saha yuddhaviṣayē mantraṇam

sā sītā tacchirō dṛṣṭvā
tacca kārmukamuttamam |
sugrīvapratisaṃsarga -
mākhyaṭaṃ ca hanūmatā ॥ 6.32.1 ॥

nayanē mukhavarṇaṃ ca
bhartustatsadṛśaṃ mukham |
kēsān kēsāntadēśaṃ ca
taṃ ca cūḍāmaṇiṃ śubham ॥ 6.32.2 ॥

ētaiḥ sarvairabhijñānai -
rabhijñāya suduḥkhitā |
vijagarhē'tra kaikēyīṃ
krōśantī kurarī yathā ॥ 6.32.3 ॥

sakāmā bhava kaikēyi
hatō'yaṃ kulanandanaḥ |

kulamutsāditam sarvaṃ
tvayā kalahaśīlayā || 6.32.4 ||

āryeṇa kiṃ nu kaikēyyāḥ
kṛtam rāmēṇa vipriyam |
yanmayā cīravasanam
dattvā pravrajitō vanam || 6.32.5 ||

ēvamuktvā tu vaidēhī
vēpamānā tapasvinī |
jagāma jagatim bālā
chinnā tu kadali yathā || 6.32.6 ||

sā muhūrtāt samāśvasya
parilabhyātha cētanām |
tacchiraḥ samupāsthāya
vilalāpāyatēkṣaṇā || 6.32.7 ||

hā hatāsmi mahābāhō
vīravratamanuvrata |
imāṃ tē paścimāvasthāṃ
gatāsmi vidhavā kṛtā || 6.32.8 ||

prathamam maraṇam nāryā
bharturvaiguṇyamucyatē |
suvṛttaḥ sādhuṣṛttāyāḥ
saṃvṛttastvam mamāgrataḥ || 6.32.9 ||

mahad duḥkham prapannāyā
magnāyāḥ śōkasāgarē |

yō hi māmudyatastrātum
sō'pi tvaṃ vinipātitaḥ || 6.32.10 ||

sā śvaśrūrmama kausalyā
tvayā putrēṇa rāghava |
vatsēnēva yathā dhēnu -
rvivatsā vatsalā kṛtā || 6.32.11 ||

uddiṣṭam dīrghamāyustē
daivajñairapi rāghava |
anṛtam vacanaṃ tēṣā -
malpāyurasi rāghava || 6.32.12 ||

athavā naśyati prajñā
prājñasyāpi satastava |
pacatyēnaṃ tathā kālō
bhūtānāṃ prabhavō hyayam || 6.32.13 ||

adr̥ṣṭam mṛtyumāpannaḥ
kasmāt tvaṃ nayaśāstravit |
vyasanānāmupāyajñāḥ
kuśalō hyasi varjanē || 6.32.14 ||

tathā tvaṃ sampariṣvajya
raudrayātinṛśaṃsayā |
kālarātryā mamācchidya
hṛtaḥ kamalalōcana || 6.32.15 ||

iha śēṣē mahābāhō
māṃ vihāya tapasvinīm |

priyāmiva yathā nārīṃ
 pṛthivīm puruṣarṣabha || 6.32.16 ||

arcitaṃ satataṃ yatnād
 gandhamālyairmayā tava |
 idaṃ tē matpriyaṃ vīra
 dhanuḥ kāñcanabhūṣitam || 6.32.17 ||

pitṛā daśarathēna tvaṃ
 śvaśurēṇa mamānagha |
 sarvaiśca pitṛbhiḥ sārḍham
 nūnaṃ svargē samāgataḥ || 6.32.18 ||

divi nakṣatrabhūtaṃ ca
 mahatkarmakṛtaṃ tathā |
 puṇyaṃ rājarṣivaṃśaṃ tva -
 mātmanaḥ samupēkṣasē || 6.32.19 ||

kiṃ māṃ na prēkṣasē rājan
 kiṃ vā na pratibhāśasē |
 bālāṃ bālēna samprāptāṃ
 bhāryāṃ māṃ sahacāriṇīm || 6.32.20 ||

saṃśrutaṃ gṛhṇatā pāṇiṃ
 cariṣyāmīti yat tvayā |
 smara tannāma kākutstha
 naya māmapi duḥkhitām || 6.32.21 ||

kasmānmāmapahāya tvaṃ
 gatō gatimatām vara |

asmāllōkādamuḥ lōkaḥ

tyaktvā māmapi duḥkhitām || 6.32.22 ||

kalyāṇai ruciraḥ gātraḥ

pariṣvaktam mayaiva tu |

kravyādaistaccharīraḥ tē

nūnaḥ viparikṣyatē || 6.32.23 ||

agniṣṭōmādibhīryajñai -

riṣṭavānāptadakṣiṇaiḥ |

agnihōtrēṇa saṃskāraḥ

kēna tvam na tu lapsyasē || 6.32.24 ||

pravrajyāmupapannānām

trayāṇāmēkamāgatam |

pariprēkṣyati kausalyā

lakṣmaṇam śōkalālasā || 6.32.25 ||

sa tasyāḥ paripṛcchantyā

vadham mitrabalasya tē |

tava cākhyāsyatē nūnaḥ

niśāyām rākṣasairvadham || 6.32.26 ||

sā tvām suptaḥ hataḥ jñātvā

mām ca rakṣōgrhaḥ gatām |

hṛdayēnāvadirṇēna

na bhaviṣyati rāghava || 6.32.27 ||

mama hētōranāryāyā

anaghaḥ pārthivātmajaḥ |

rāmaḥ sāgaramuttīrya
vīryavān gōṣpadē hataḥ || 6.32.28 ||

ahaṃ dāśarathēnōḍhā
mōhāt svakulapāṃsanī |
āryaputrasya rāmasya
bhāryā mṛtyurajāyata || 6.32.29 ||

nūnamanyāṃ mayā jātiṃ
vāritaṃ dānamuttamam |
yāhamadyaiva śōcāmi
bhāryā sarvātithēriha || 6.32.30 ||

sādhu ghātaya māṃ kṣipraṃ
rāmasyōpari rāvaṇa |
samānaya patiṃ patnyā
kuru kalyāṇamuttamam || 6.32.31 ||

śirasā mē śiraścāsyā
kāyaṃ kāyēna yōjaya |
rāvaṇānugamiṣyāmi
gatiṃ bharturmahātmanaḥ || 6.32.32 ||

itīva duḥkhasantaptā
vilalāpāyatēkṣaṇā |
bhartuḥ śirō dhanuścaiva
dadarśa janakātmajā || 6.32.33 ||

ēvaṃ lālapyamānāyāṃ
sītāyāṃ tatra rākṣasaḥ |

abhicakrāma bhartāra -

manīkasthaḥ kṛtāñjaliḥ || 6.32.34 ||

vijayasvāryaputrēti

sō'bhivādya prasādya ca |

nyavēdayadanuprāptaṃ

prahastaṃ vāhinīpatim || 6.32.35 ||

amātyaiḥ sahitaḥ sarvaiḥ

prahastastvāmupasthitaḥ |

tēna darśanakāmēna

ahaṃ prasthāpitaḥ prabhō || 6.32.36 ||

nūnamasti mahārāja

rājabhāvāt kṣamānvita |

kiñcidātyayikaṃ kāryaṃ

tēśāṃ tvaṃ darśanaṃ kuru || 6.32.37 ||

ētacchrutvā daśagrīvō

rākṣasaprativēditam |

aśōkavanikāṃ tyaktvā

mantriṇāṃ darśanaṃ yayau || 6.32.38 ||

sa tu sarvaṃ samarthyaiḥ

mantribhiḥ kṛtyamātmanaḥ |

sabhāṃ praviśya vidadhē

viditvā rānavikramam || 6.32.39 ||

antardhānaṃ tu tacchīrṣaṃ

tacca kārmukamuttamam |

jagāma rāvaṇasyaiva
niryāṇasamanantaram || 6.32.40 ||

rākṣasēndrastu taiḥ sārdham
mantribhirbhīmavikramaiḥ |
samarthayāmāsa tadā
rāmakāryaviniścayam || 6.32.41 ||

avidūrasthitān sarvān
balādhyakṣān hitaiṣiṇaḥ |
abravīt kālasadrśam
rāvaṇō rākṣasādhipaḥ || 6.32.42 ||

śīghram bhērīninādēna
sphuṭam kōṇāhatēna mē |
samānayadhvam sainyaṇi
vaktavyam ca na kāraṇam || 6.32.43 ||

tatastathēti pratigrhya tadvaca -
stadaiva dūtāḥ sahasā mahad balam |
samānayaṃścaiva samāgataḥ ca tē
nyavēdayan bhartari yuddhakāṅkṣiṇi || 6.32.44 ||

|| ityārṣē śrīmadrāmāyaṇē vālmīkiyē ādikāvye
yuddhakāṇḍē dvātriṃśaḥ sargaḥ ||